

SRIMAD BHAGAWAD GITA CHAPTER 11

atha ēkādaśō'dhyāyah ॥
viśvarūpasandarśanayōgah

arjuna uvācha ॥
madanugrahāya paramam guhyamadhyātmasañjñitam ॥
yattvayōktam vachastēna mōhō'yam vigatō mama ॥ 1 ॥

bhavāpyayau hi bhūtānām śrutau vistaraśō mayā ॥
tvattaḥ kamalapatrākṣa māhātmyamapi chāvyayam ॥ 2 ॥

ēvamētadyathāttha tvamātmānam paramēśvara ॥
draṣṭumichChāmi tē rūpamaiśvaram puruṣottama ॥ 3 ॥

manyasē yadi tachChakyam mayā draṣṭumiti prabhō ॥
yōgēśvara tatō mē tvam darśayātmānamavyayam ॥ 4 ॥

śrībhagavānuvācha ॥
paśya mē pārtha rūpāṇi śataśō'tha sahasraśaḥ ॥
nānāvidhāni divyāni nānāvarṇākṛtīni cha ॥ 5 ॥

paśyādityānvasūnrudrānaśvinau marutastathā ॥
bahūnyadrṣṭapūrvāṇi paśyāścharyāṇi bhārata ॥ 6 ॥

ihaikastham jagatkṛtsnam paśyādya sacharācharam ॥
mama dēhē guḍākēśa yachchānyaddraṣṭumichChasi ॥ 7 ॥

na tu mām śakyasē draṣṭumanēnaiva svachakṣuṣā ॥
divyam dadāmi tē chakṣuḥ paśya mē yōgamaiśvaram ॥ 8 ॥

sañjaya uvācha ॥
ēvamuktvā tatō rājanmahāyōgēśvarō hariḥ ॥
darśayāmāsa pārthāya paramam rūpamaiśvaram ॥ 9 ॥

anēkavaktranayanamanēkādbhutadarśanam ॥
anēkadiwyābharaṇam divyānēkōdyatāyudham ॥ 10 ॥

divyamālyāmbaradharam divyagandhānulēpanam ॥
sarvāścharyamayaṁ dēvamanantam viśvatōmukham ॥ 11 ॥

divi sūryasahasrasya bhavēdyugapadutthitā ॥
yadi bhāḥ sadṛśī sā syādbhāsastasya mahātmanah ॥ 12 ॥

tatraikastham jagatkṛtsnam pravibhaktamanēkadhbā ॥
apaśyaddēvadēvasya śarīrē pāṇḍavastadā ॥ 13 ॥

tataḥ sa vismayāviṣṭō hrṣṭarōmā dhanañjayah ॥
praṇamya śirasā dēvam kṛtāñjalirabhāṣata ॥ 14 ॥

arjuna uvācha ॥
paśyāmi dēvāṁstava dēva dēhē sarvāṁstathā bhūtaviśeṣasaṅghān॥
brahmāṇamīśam kamalāsanasthamṛṣīmścha sarvānuragāmścha divyān ॥ 15 ॥

anēkabāhūdaravaktranētram paśyāmi tvāṁ sarvatō'nantarūpam॥
nāntam na madhyam na punastavādīm paśyāmi viśvēvara viśvarūpa ॥ 16 ॥

kirīṭinam gadinam chakriṇam cha tējorāśim sarvatō dīptimantam॥
paśyāmi tvāṁ durnirīkṣyam samantāddīptānalārkadyutimapramēyam ॥ 17 ॥

tvamakṣaram paramaṁ vēditavyam tvamasya viśvasya param nidhānam॥
tvamavyayaḥ śāśvatadharmagōptā sanātanastvam puruṣo matō mē ॥ 18 ॥

anādimadhyāntamanantavīryamanantabāhum śaśisūryanētram॥
paśyāmi tvāṁ dīptahutāśavaktram svatējasā viśvamidam tapantam ॥ 19 ॥

dyāvāprthivyōridamantaram hi vyāptam tvayaikēna diśaścha sarvāḥ॥
drṣṭvādbhutaṁ rūpamugram tavēdam lōkatrayam pravyathitam mahātman ॥ 20 ॥

amī hi tvāṁ surasaṅghā viśanti kēchidbhītāḥ prāñjalayō gr̄ṇanti॥
svastītyuktvā maharśisiddhasaṅghāḥ stuvanti tvāṁ stutibhiḥ puṣkalābhiḥ ॥ 21 ॥

rudrādityā vasavō yē cha sādhyā viśvēśvinau marutaśchōṣmapāścha॥
gandharvayakṣāsurasiddhasaṅghā vīkṣantē tvāṁ vismitāśchaiva sarvē ॥ 22 ॥

rūpam mahattē bahuvaktranētram mahābāhō bahubāhūrupādam॥
bahūdaram bahudamṣṭrākarālam drṣṭvā lōkāḥ pravyathitāstathāham ॥ 23 ॥

nabhaḥsprśam dīptamanēkavarṇam vyāttānanam dīptaviśālanētram॥
drṣṭvā hi tvāṁ pravyathitāntarātmā dhṛtim na vindāmi śamam cha viṣṇō ॥ 24 ॥

daṁṣṭrākarālāni cha tē mukhāni drṣṭvaiva kālānalasannibhāni॥
diśō na jānē na labhē cha śarma prasīda dēvēśa jagannivāsa ॥ 25 ॥

amī cha tvāṁ dhṛtarāṣṭrasya putrāḥ sarvē sahaivāvanipālasaṅghaiḥ॥
bhīṣmō drōṇaḥ sūtāputrastathāsau sahāsmadīyairapi yōdhamukhyaiḥ ॥ 26 ॥

vaktrāṇi tē tvaramāṇā viśanti damṣṭrākarālāni bhayānakāni॥
kēchidvilagnā daśanāntarēṣu sandṛsyantē chūrṇitairuttamāṅgaiḥ ॥ 27 ॥

yathā nadīnām bahavō’mbuvēgāḥ samudramēvābhimukhā dravanti॥
tathā tavāmī naralōkavīrā viśanti vaktrāṇyabhivijvalanti ॥ 28 ॥

yathā pradīptam jvalanaṁ pataṅgā viśanti nāśāya samṛddhavēgāḥ॥
tathaiva nāśāya viśanti lōkāstavāpi vaktrāṇi samṛddhavēgāḥ ॥ 29 ॥

lēlihyasē grasamānaḥ samantällōkānsamagrānvadanairjvaladbhiḥ॥
tējōbhīrāpūrya jagatsamagram bhāsastavōgrāḥ pratapanti viṣṇo ॥ 30 ॥

ākhyāhi mē kō bhavānugrarūpō namō’stu tē dēvavara prasīda॥
vijñātumichChāmi bhavantamādyam na hi prajānāmi tava pravṛttim ॥ 31 ॥

śrībhagavānuvācha ॥

kālō’smi lōkakṣayakṛtpṛavṛddhō lōkānsamāhartumiha pravṛttah॥
ṛtē’pi tvām na bhaviṣyanti sarvē yē’vasthitāḥ pratyanīkēṣu yōdhāḥ ॥ 32 ॥

tasmāttvamuttiṣṭha yaśō labhasva jitvā śatrūnbhuṅkṣva rājyaṁ samṛddham॥
mayaivaitē nihatāḥ pūrvamēva nimittamātram bhava savyasāchin ॥ 33 ॥

drōṇam cha bhīṣmam cha jayadratham cha karṇam tathānyānapi yōdhavīrān॥
mayā hatāṁstvam jahi mā vyathiṣṭhā yudhyasva jētāsi raṇē sapatnān ॥ 34 ॥

sañjaya uvācha ॥

ētachChrutvā vachanam kēśavasya kṛtāñjalirvēpamānaḥ kirīṭī॥
namaskṛtvā bhūya ēvāha kṛṣṇam sagadgadaṁ bhītabhītaḥ praṇamya ॥ 35 ॥

arjuna uvācha ॥

sthānē hṛṣīkēśa tava prakīrtyā jagatprahṛṣyatyanurajyatē cha॥
rakṣāṁsi bhītāni diśō dravanti sarvē namasyanti cha siddhasaṅghāḥ ॥ 36 ॥

kasmāchcha tē na namēranmahātmangarīyasē brahmaṇō’pyādikartrē॥
ananta dēvēśa jagannivāsa tvamakṣaram sadasattatparam yat ॥ 37 ॥

tvamādidēvah puruṣah purāṇastvamasya viśvasya param nidhānam॥
vēttāsi vēdyam cha param cha dhāma tvayā tatam viśvamanantarūpa ॥ 38 ॥

vāyuryamō’gnirvaruṇaḥ ūśānkaḥ prajāpatistvam prapitāmahaścha॥
namō namastē’stu sahasrakṛtvah punaścha bhūyō’pi namō namastē ॥ 39 ॥

namah purastādatha prṣṭhatastē namō’stu tē sarvata ēva sarva॥
anantavīryāmitavikramastvam sarvam samāpnōṣi tatō’si sarvah ॥ 40 ॥

sakhēti matvā prasabham yaduktam hē kṛṣṇa hē yādava hē sakheti
ajānatā mahimānam tavēdam mayā pramādātprāṇayēna vāpi ॥ 41 ॥

yachchāvahāsārthamasatkṛtō’si vihāraśayyāsanabhōjanēsu
ēkō’thavāpyachyuta tatsamakṣam tatkṣāmayē tvāmahamapramēyam ॥ 42 ॥

pitāsi lōkasya charācharasya tvamasya pūjyaścha gururgarīyān
na tvatsamō’styabhyadhikah kutō’nyō lōkatrayē’pyapratimaprabhāva ॥ 43 ॥

tasmātprāṇamya pranidhāya kāyam prasādayē tvāmahamīśamīdyam
pitēva putrasya sakheva sakhyuh priyah priyāyārhasi dēva sōdhum ॥ 44 ॥

adṛṣṭapūrvam hr̄ṣitō’smi dṛṣṭvā bhayēna cha pravyathitam manō mē
tadēva mē darśaya dēvarūpam prasīda dēvēśa jagannivāsa ॥ 45 ॥

kirīṭinam gadinam chakrahastamichChāmi tvām draṣṭumaham tathaiva
tēnaiva rūpēṇa chaturbhujēna sahasrabāhō bhava viśvamūrtē ॥ 46 ॥

śrībhagavānuvācha ॥

mayā prasannēna tavārjunēdam rūpam param darśitamātmayōgāt
tējōmayam viśvamanantamādyam yanmē tvadanyēna na dṛṣṭapūrvam ॥ 47 ॥

na vēdayajñādhyayanairna dānairna cha kriyābhirna tapōbhirugraiḥ
ēvamrūpah śakya aham nṛlōkē draṣṭum tvadanyēna kurupravīra ॥ 48 ॥

mā tē vyathā mā cha vimūḍhabhāvō dṛṣṭvā rūpam ghōramīdṛṇmamēdam
vyapētabhīḥ prītamanāḥ punastvam tadēva mē rūpamidam prapaśya ॥ 49 ॥

sañjaya uvācha ॥

ityarjunam vāsudēvastathōktvā svakam rūpam darśayāmāsa bhūyah
āśvāsayāmāsa cha bhītamēnam bhūtvā punah saumyavapurmahātmā ॥ 50 ॥

arjuna uvācha ॥

dṛṣṭvēdam mānuṣam rūpam tava saumyam janārdana
idānīmasmi samvṛttah sachētāḥ prakṛtim gataḥ ॥ 51 ॥

śrībhagavānuvācha ॥

sudurdarśamidam rūpam dṛṣṭavānasi yanmama ॥
dēvā apyasya rūpasya nityam darśanakāṅksiṇah ॥ 52 ॥

nāham vēdairna tapasā na dānēna na chējyayā ॥
śakya ēvamvidhō draṣṭum dṛṣṭavānasi mām yathā ॥ 53 ॥

bhaktyā tvananyayā śakya ahamēvamvidhō’rjuna ॥
jñātum draṣṭum cha tattvēna pravēṣṭum cha parantapa ॥ 54 ॥

matkarmakṛṇmatparamō madbhaktaḥ saṅgavarjitaḥ ॥
nirvairah sarvabhūtēṣu yaḥ sa māmēti pāṇḍava ॥ 55 ॥

ōṁ tatsaditi śrīmadbhagavadgītāśūpaniṣatsu brahmavidyāyāṁ yōgaśāstrē¹
śrīkṛṣṇārjunasamvādē

viśvarūpadarśanayogaḥ nāmaikādaśō’dhyāyaḥ ॥ 11 ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org